

## आईआईटी : डिजिटल स्वास्थ्य सेवा के स्टार्टअप्स को आज मिलेंगे पुरस्कार

इंदौर। आईआईटी इंदौर के इनक्यूबेशन सेंटर - दृष्टि साइबर फिजिकल सिस्टम्स फाउंडेशन द्वारा शुक्रवार को पुरस्कार वितरण कार्यक्रम किया जा रहा है। कार्यक्रम का उद्देश्य डिजिटल स्वास्थ्य सेवा के क्षेत्र में नवाचार करने वाले स्टार्टअप्स और शैक्षणिक प्रोजेक्ट्स को मान्यता देना है। पुरस्कार वितरण में फंडिंग प्राप्त करने वाले स्टार्टअप्स और शैक्षणिक टीमों को फंडिंग का सेंक्शन लेटर दिया जाएगा। इस पहल के माध्यम से उन प्रोजेक्ट्स को वित्तीय सहयोग दिया जाएगा, जो राष्ट्रीय स्तर पर डिजिटल हेल्थकेयर इनोवेशन में योगदान कर रहे हैं। हर स्टार्टअप या प्रोजेक्ट को 5 करोड़ रुपये तक आर्थिक सहायता मिल सकेगी। स्वास्थ्य के क्षेत्र में नवाचार कर रहे स्टार्टअप्स जैसे लंग केयर, कार्डियोवैस्कुलर केयर, ब्रेन

डायग्नोस्टिक और थैरेप्यूटिक्स के अलावा आंख और दांत के इलाज, हाई रिस्क प्रेगनेंसी और मातृत्व स्वास्थ्य पर काम करने वाले प्रोजेक्ट्स को भी भाग लेने का अवसर दिया है। कार्यक्रम में एम्स रायपुर के निदेशक लेफ्टिनेंट जनरल अशोक जिंदल उपस्थित रहेंगे। उनके साथ ही स्टार्टअप्स को अपनी विकसित तकनीकों को इंटेलेक्चुअल प्रॉपर्टी राइट (आईपीआर) के तहत पंजीकृत कराने की प्रक्रिया के बारे में भी जानकारी दी जाएगी। कार्यक्रम में शामिल होने वाले स्टार्टअप्स आईआईटी इंदौर के डिजिटल हेल्थकेयर के सेंटर आफ एक्सीलेंस चरक डीटी से अपने उत्पादों का प्रस्तुतीकरण भी करेंगे। अंत में, आईआईटी इंदौर के निदेशक प्रोफेसर सुभाष जोशी इस समारोह को संबोधित करेंगे।